

ত্রিপুরা হাফাঙ
ককথুম তেই হুকুমু দাগিখুঙ

স-৪০২৩

আগরতলা, ৫ ডিসেম্বর, ২০২৩

তাঙনক কতর' জল জীবন মিশন সামুঙবীতাংন' রীগাঁই আমজক নায়মুঙ পানদাঅ মন্ত্রি অকরা
জল জীবন মিশননি বিসিংতাই কুখুক আমচায়নি লুকুরকনি
থানি নীঙজাকনায় তীয় মানথক রীনানি সাকা সাকতারজাকখা

হাসতেনি কামি আমচায়নি জত' নগ' নীঙজাকনায় তীয়নি লাইন মানথক রীনা আঙখা জল জীবন মিশননি নায়মুঙ। কুখুক আমচায়নি লুকুরকনি থানি নীঙজাকনায় তীয়নি লাইন মানথক রীনানি সাকা কাহাম খীলায় সাকতারজাকখা। ধলাই হাঙখরন' খব্বাই হাসতেনি ১২টা অ্যাসপিরেশনাল ব্লক আমচায়নি লুকুরকনি থানি নীঙজাকনায় তীয়নি লাইন মানথক রীনাঅ ফানবকসিনায় সামুঙ তাঙনা নাঙনায়। তাঙনায় ৪ ডিসেম্বর' তাঙনক কতরনি ২নং কনফারেন্স হল' সঙচাজাক জল জীবন মিশননি আমজক নায়মুঙ পানদাঅ মন্ত্রি অকরা প্রফেসর (ডা.) মানিক সাহা অ কক সাখা। পানদাঅ চিফ সেক্রেটারি জে কে সিনহা, নীঙজাকনায় তীয় তেই সাকহাম রাইদা নায়খুঙনি সেক্রেটারি অভিষেক সিং, নায়খুঙনি চিফ ইঞ্জিনিয়ার শ্যামলাল ভৌমিক, দাগিফাঙ রাজীব মজুমদার, পঞ্চায়েত নায়খুঙনি দাগিফাঙ প্রসূন দে, টিএসইসিএলনি ম্যানেজিং ডিরেক্টর দেবাশিষ সরকারন' খব্বাই নায়খুঙনি সার্কেল তেই ডিভিশননি জুদা জুদা রেমনি ইঞ্জিনিয়াররক মানজাক ফায়খা। পানদাঅ পাওয়ারপয়েন্ট প্রেজেন্টেশননি বিসিংতাই জল জীবন মিশন সামুঙবীতাং সামুঙগ' বমুঙনি হাসতেনি আঙকমুঙরকন' রীগাঁই সুকুরবুয় ককথুম তিসায় ফুনুকখা।

আমজক নায়মুঙ পানদাঅ মন্ত্রি অকরা সাখা, হাসতেনি কুখুক আমচায়রগ' নীঙজাকনায় তীয়নি লাইন মানথক রীনাঅ কীতাল য়াপি়ি রমনানি সাকা ফানবকসিনা নাঙগ'। পানদাঅ নীঙজাকনায় তীয় তেই সাকহাম রাইদা নায়খুঙনি সেক্রেটারি অভিষেক সিং জল জীবন মিশন সামুঙগ' বমুঙনি হাসতেনি মাঙপিলিন' তিসায় ফুনুকখা। ব' হাসতেঅ নীঙজাকনায় তীয়নি সামুঙবীতাংরকনি তাবুকনি তঙহালকন' খুরসায় সাখা হাসতেঅ ডিপটিউবওয়েল তঙগ' ৩,২৪১টা, স্মলবোর ডিপটিউবওয়েল ৭,৫০৭টা, সার্ফেস ওয়াটার ট্রিটমেন্ট প্ল্যান্ট ৫৯টা, গ্রাউন্ড ওয়াটার ট্রিটমেন্ট প্ল্যান্ট ৩৯টা, আয়রন রিমুভ্যাল প্ল্যান্ট ১,০৮৬টা, ৩৪৩টা ইনোভেটিভ স্কিম, ৬,৫২,৮১৮টা ডোমেস্টিক কানেকশন আকরক তঙগ'। আবন' কারীইব' ২৩,৩৫০ কিলোমিটার পাইপলাইন আচুক রীজাকখা। ব' সাখা, জল জীবন মিশন চেঙজাকমানি সীকাঙ হাসতেঅ কামি আমচায়নি ২৪,৫০২টা নুখুঙগ' পাইপলাইননি বিসিংতাই নীঙজাকনায় তীয়নি লাইন তঙমানি। জল জীবন মিশন চেঙজাকমানি উলনি সিমি ২০২৩ বিসিনি ৩ ডিসেম্বর জরা ৫,৪১,৯০০টা নুখুঙগ' পাইপলাইননি বিসিংতাই নীঙজাকনায় তীয় মানথক রীজাকখা। পার্সেন্টেজ তীয় নায়খে আব' ৭২.৬১%।

সেক্রেটারি সাখা, টিটিএএডিসি আমচায়' ২,২২,৮৩১টা নুখুঙগ' পাইপলাইননি বিসিংতাই নীঙজাকনায় তীয় মানথক রীজাকখা। পার্সেন্টেজ তীয় নায়খে আব' ৬৯.৩৫%। ব' সাখা, ৯২.৬৮% স্কুল তেই ৮৪.৬৮% অঙ্গনওয়াড়ি সেন্টার' পাইপলাইননি বিসিংতাই নীঙজাকনায় তীয় মানথক রীমানি বিসিং খবজাকখা। জল জীবন মিশননি বিসিংতাই ২,৪৬০টা ডিপটিউবওয়েল আচুক রীজাকখা।
